

سنڌ آرڊيننس نمبر IV مجريه 1982

SINDH ORDINANCE NO. IV OF 1982

لينڊ ريفارمس ريگيوليشن (سنڌ ترميم) آرڊيننس، 1982

THE LAND REFORMS REGULATION (SINDH
AMENDMENT) ORDINANCE, 1982

فهرست (CONTENTS)

تمهيد (PREAMBLE)

1. مختصر عنوان ۽ شروعات

SHORT TITLE AND COMMENCEMENT

2. 1972 جي لينڊ ريفارمس ريگيوليشن جي پيراگراف 2 جي ترميم

AMENDMENT OF PARAGRAPH 2 OF THE LAND REFORMS
REGULATION, 1972

3. 1972 جي لينڊ ريفارمس ريگيوليشن جي پيراگراف 22 جي ترميم

AMENDMENT OF PARAGRAPH 22 OF THE LAND REFORMS
REGULATION, 1972

4. 1972 جي لينڊ ريفارمس ريگيوليشن جي پيراگراف 24 جي ترميم

AMENDMENT OF PARAGRAPH 24 OF THE LAND REFORMS
REGULATION, 1972

5. 1972 جي لينڊ ريفارمس ريگيوليشن جي پيراگراف 25 جي ترميم

AMENDMENT OF PARAGRAPH 25 OF THE LAND REFORMS
REGULATION, 1972

سند آرڊيننس نمبر IV مجريه 1982

SINDH ORDINANCE NO. IV OF 1982

لينڊ ريفارمس ريگيوليشن (سند ترميم) آرڊيننس، 1982

THE LAND REFORMS REGULATION

(SINDH AMENDMENT)

ORDINANCE, 1982

[5 مئي 1982]

آرڊيننس جنهن ذريعي لينڊ ريفارمس ريگيوليشن، 1972 ۾ ترميم ڪئي ويندي.

تمهيد (PREAMBLE)

جيئن ته لينڊ ريفارمس ريگيوليشن، 1972 جي پيراگراف 22، 24 ۽ 25 ۾ پارليامينٽ اسلامي جمهوريه پاڪستان جي آئين جي آرٽيڪل (2) 232 ۾ ايمرجنسي جي عرصي دوران لينڊ ريفارمس (ترميم) ايڪٽ، 1976 ذريعي ترميم ڪئي هئي؛

۽ جيئن ته 15 سيپٽمبر 1977 جي ايمرجنسي جي اعلان جي نتيجي ۾، جاڻايل ايڪٽ 14 مارچ 1978 تي مدي خارج ٿي ويو؛ ۽ جيئن ته اهو ضروري ٿي پيو آهي ته ايڪٽ جي جاڻايل پيراگرافس ۾ ڪيل ترميمن کي ٻيهر عمل ۾ آندو وڃي، جيڪي هيٺين ريت هونديون؛

هاڻي تنهن ڪري، پنجن جولاءِ 1977 واري اعلان ۽ پروويزنل ڪنستيتيوشن آرڊر، 1981 ۽ آئين جي آرٽيڪل 267 جي شق (2) تحت صدر کان اڳوات ورتل منظوري سان، سند جي گورنر هيٺيون آرڊيننس جوڙي نافذ ڪرڻ فرمايو آهي:

مختصر عنوان ۽ شروعات
SHORT TITLE AND
COMMENCEMENT

1. هن آرڊيننس کي لينڊ ريفارمس ريگيوليشن (سند ترميم) آرڊيننس، 1982 سڏيو ويندو.

(2) هي فوري طور لاڳو ٿيندو ۽ دفعات 3، 4 ۽ دفعو 5 سواءِ شق (II) ۽ ذيلي پيراگراف (5) جيڪو شق (III) ۾ بعد ۾ شامل ڪيو ويو آهي، انهن کي عمل ۾ سمجهيو ويندو ۽ اهو 15 مارچ 1978 کان لاڳو سمجهيو ويندو.

1972 جي لينڊ ريفارمس ريگيوليشن جي پيراگراف 2 جي ترميم
AMENDMENT OF
PARAGRAPH 2 OF THE
LAND REFORMS
REGULATION, 1972

2. لينڊ ريفارمس ريگيوليشن، 1972، جنهن کي بعد ۾ به ڄاڻايل ريگيوليشن سڏيو ويندو، ان کي صوبي سنڌ ۾ لاڳو ڪرڻ لاءِ، ان جي پيراگراف 2 ۾:

(i) ذيلي پيراگراف (11) ۾، آخر ۾ ايندڙ لفظ “۽” کي ختم ڪيو ويندو؛

(ii) ذيلي پيراگراف (12) ۾، آخر ۾ ايندڙ فل اسٽاپ کي سيمي ڪولن سان متبادل بڻايو ويندو ۽ ان کانپوءِ هيٺيون ذيلي پيراگراف وڌايو ويندو، يعني:

“ (13) هاري ” جو مطلب آهي اهو ماڻهو جيڪو ٻئي ماڻهو جي ماتحت زمين رکي، ۽ يا پر، ان لاءِ ڪو خاص معاهدو ڪيو هجي، جنهن پٽاندڙ زمين جي مساوڙ انهيءَ ٻئي ماڻهو کي ڏيندو هجي ۽ جنهن ۾ ان ماڻهو طرفان وياج جي ڏيتي لپي ۾ شامل هجي سواءِ هنن ڳالهين جي:

(a) زميندار جا گروي رڪڻ وارا حق، يا

(b) اهو ماڻهو جيڪو وفاقي حڪومت يا صوبائي حڪومت يا ڪنهن بااختيار تنظيم جنهن کي سرڪار جوڙيو هجي ۽ ان جي انهيءَ حوالي سان سرڪاري طور تي پڌرائي ڪئي وئي هجي؛ يا

(c) اهو ماڻهو جنهن کي زمين منتقل ڪئي وئي هجي، يا ويسٽ پاڪستان لينڊ روينيو ايڪٽ، 1967 تحت اسٽيٽ يا زمين فارم طور رکندو هجي، ان جي ڍل جي رهت اوڳاڙڻ لاءِ، يا ڪجهه رقم رهت طور اوڳاڙڻ جهڙي هجي، يا

(d) اهو مقاطعيدار جيڪو زمين آباد ڪري، پوءِ هو پاڻ ڪري يا ٻئي ماڻهوءَ جي معرفت ڪري.”

1972 جي لينڊ ريفارمس ريگيوليشن جي پيراگراف 22 جي ترميم

AMENDMENT OF
PARAGRAPH 22 OF
THE LAND REFORMS
REGULATION, 1972

3. ڄاڻايل ريگيوليشن جي پيراگراف 22 ۾، ذيلي پيراگراف (6) لاءِ هيٺيون متبادل بڻايو ويندو، يعني:

“ (6) هن پيراگراف ۾ شامل هيٺين ڳالهين جو اطلاق نه ٿيندو:

(a) اها زمين جيڪا ڇڏيندڙن ۽ نه ڇڏيندڙن ٻنهي ڌرين جي گڏيل هجي ۽ جيڪي ڪنهن آبادڪاري اسڪيم تحت مقرر ڪيل طريقيڪار مطابق ورهائڻ ضروري هجي؛

(b) اها زمين جيڪا مقاطعيدار ۽ اصلي مالڪ جي گڏيل هجي ۽ ان کي لاڳو ٿيل وقت جي ڪنهن قانون هيٺ مقرر

ڪيل طريقيڪار مطابق ورهائڻو هجي؛

(c) زمين جا ننڍا ٽڪڙا جيڪي جاءِ جوڙڻ جي مقصدن خاطر هجن؛

(d) گڏيل کاتا، انهيءَ صورت ۾ جڏهن ڪنهن سموري ڳوٺ يا ديھ کي ٻيهر ورهائڻو وڃي، ته جيئن زمين جي ورهاست نوس بنيادن تي ڪري سگهجي؛

(e) گڏيل زمين، جنهن کي ڌار ڪرڻو هجي ته جيئن اهڙي زمين هن ريگيوليشن هيٺ تحويل ۾ ورتي وڃي يا نه ورتي وڃي.“

1972 جي لينڊ ريفارمس

ريگيوليشن جي پيراگراف

24 جي ترميم

AMENDMENT OF
PARAGRAPH 24 OF
THE LAND REFORMS
REGULATION, 1972

4. هن ريگيوليشن جي پيراگراف 24 ۾:

(i) شرطي بيان جي ذيلي پيراگراف (4) کي هن ريت متبادل بڻايو ويندو:

“بشرطيڪ هو سموري زمين ڏني ڇڏي يا جڏهن هو ايتري زمين رکي ٿو جيڪا هن جي گذاري واري زمين کان گهٽ آهي، هو زمين جو ڪو به حصو ڏني سگهي ٿو پوءِ اها لائق وارثن کي تحفي طور ڏني وڃي يا زمينن جي مٿا سٽا ڪئي وڃي يا گروي رکي وڃي، يا ڪنهن ٻئي نموني سان ٻين مالڪن کي، زميندارن کي يا هارين کي، جيڪي ساڳئي ڳوٺ يا ديھ جا آهن، انهن کي ڏني وڃي؛

(ii) ذيلي پيراگراف (5) ۾، آخر ۾ ايندڙ لفظ “VOID” کي، لفظن ۽ ڪامائن ۾ هن ريت رکيو ويندو “انهيءَ حد تائين جو جنهن سان اڪنامڪ هولڊنگ يا جيئن به صورتحال هجي، گذاري جيتري زمين گهٽائي وڃي ٿي.“

(iii) ذيلي پيراگراف (6) جي لاءِ هن ريت متبادل آندو ويندو، يعني:

“6) هن پيراگراف ۾ شامل لاڳو نه ٿيندو:

(a) زمين پوءِ اها ڪاشت ڪاري لائق هجي يا نه، جيڪا ڪنهن جاءِ ٺاهڻ جي مقصد لاءِ گهربل هجي ۽ جنهن جو هاري، جنهن جي هٿ ۾ اها زمين آهي، سو نوٽيس ڏيڻ کانپوءِ به انڪار ڪري، ان کي ڊپٽي ڪمشنر جي حڪمن تحت خالي ڪرايو ويندو؛

(b) زمين گروي رکڻ، جنهن جو قبضو نه هجي ۽ جيڪا

ڪنهن حڪومت يا ڪنهن اداري جي هجي، جنهن جو انتظام ۽ ڪنٽرول حڪومت جو هجي؛

(c) اهڙي گذاري لائق زمين کان گهٽ ايراضي واري زمين، جيڪا هو ڪنهن فيصلي تحت اڳواٽ خالي نٿو ڪري؛

(d) اها زمين يا زمين جو حصو جيڪا ميونسپالٽي، ڪنٽونمينٽ بورڊ جي حدن اندر هجي، يا ڪنهن ٽرسٽ جي هجي ۽ ان ۾ منظور شده هائوس بلڊنگ اسڪيم به ڪٿي شامل هجي؛

1972 جي لينڊ ريفارمس ريگيوليشن جي پيراگراف 25 جي ترميم AMENDMENT OF PARAGRAPH 25 OF THE LAND REFORMS REGULATION, 1972

5. ريگيوليشن جي پيراگراف نمبر (25) ۾:

(i) ذيلي پيراگراف (1) ۾، حرف "A" لفظن ۽ ڪامائن ڪي هن ريت متبادل بڻايو ويندو "بشرطيڪ هن ريگيوليشن جي گنجائشن مطابق هجي"؛

(ii) ذيلي پيراگراف نمبر (1) ۾، هيٺين ريت اضافو ڪيو ويندو:

"(1-A) اهو هاري جيڪو پنهنجي هارپي کان ڪڍيو ويو آهي، پر ان لاءِ قانوني طريقو اختيار نه ڪيو ويو آهي، سو پنهنجي هارپي کي بحال ڪرڻ لاءِ درخواست ڏئي سگهي ٿو، جيڪا ڪميشن طرفان طئي ڪيل ۽ ٻڌايل طريقيڪار مطابق هوندي.

"(1-B) (A) زميندار هاريءَ کان مساواڙ (معاوضي) وٺڻ کان هڪدم پوءِ رسيد ڏيندو.

(B) شق (A) تحت جاري ڪيون سموريون رسيدون اسٽيمپ ڊيوٽي کان آجيون هونديون.

(III) ذيلي پيراگراف (4) کانپوءِ، هيٺ ڄاڻايل ذيلي پيراگراف ۽ وضاحت شامل ڪئي ويندي، يعني:

"(5) ڪٿي به ڪو زمين جو مالڪ يا اهو ماڻهو زمين جنهن جي قبضي ۾ آهي ڪي ڏوڪڙ وٺي ٿو يا پنهنجي هاريءَ کان مفت ۾ ڪم ڪرائي ٿو، سواءِ ان جي ته اهو وقت جي لاڳو قانون مطابق آهي، ته اهو هاري ڪانس ورٽل پئسا واپس وٺي سگهي ٿو يا، جيئن صورتحال هجي، ڪيل ڪم جو معاوضو وٺي سگهي ٿو، جيڪو ڪميشن طرفان مقرر ڪيل طريقيڪار مطابق هوندو.

(6) سمورا ڪيس جيڪي هاريءَ کان اڳواٽ زمين خالي ڪرائڻ

بابت هوندا، تن کي خصوصي طور تي ٻڌو ويندو ۽ انهن جو حد جو ڪليڪٽر فيصلو ڪندو، جن لاءِ اهڙا ڪيس يا دعوائون داخل ڪيون ويون آهن، اهي دعوائون ۽ ڪيس جيڪڏهن لينڊ ريفارمس (ترميم) آرڊيننس، 1976 جي لاڳو ٿيڻ کان اڳ هلي رهيا آهن، ته پوءِ اهي واسطيدار ڪليڪٽر ڏانهن منتقل ٿي ويندا.

(7) ڪو به ماڻهو جيڪڏهن اهڙي حڪم کان متاثر ٿئي ٿو، جيڪو سابقه پيراگراف جي هيٺ اچي ٿو، ته اهو آرڊر پاس ٿيڻ کانپوءِ ٽيهن ڏينهن جي اندر ڪمشنر کي اپيل ڪري سگهي ٿو.

(8) بورڊ آف روينيو ڪڏهن به پنهنجي فيصلي يا ڪنهن ٻئي طريقي سان انهيءَ پيراگراف هيٺ هلندڙ ڪنهن ڪيس جو رڪارڊ طلب ڪري سگهي ٿي، جنهن ۾ ڪليڪٽر يا ڪمشنر ڪو حڪم جاري ڪيو آهي، پاڻ کي مطمئن ڪرڻ لاءِ ان جي قانوني حيثيت کي درست سمجهڻ لاءِ، يا ملڪيت جي قانوني وارثيءَ بابت ڏنل فيصلي يا ڪارروائيءَ کي ڏسڻ لاءِ، جيئن مناسب سمجهي ته رڪارڊ طلب ڪري سگهي ٿي:

هن ذيلي پيراگراف هيٺ ڪو به اهڙو آرڊر پاس نه ڪيو ويندو، جنهن سان اڳ ۾ نڪتل حڪم تي نظر ثاني ڪئي وڃي، يا ان ۾ ڦير گهير آندي وڃي، ان وقت تائين جو متاثر ٿيل ماڻهو کي ٻڌڻ جو موقعو فراهم نٿو ڪيو وڃي:

وڌيڪ اهو ته ڪنهن به ڪيس جو رڪارڊ يا ڪارروايون جن مطابق ڪليڪٽر يا ڪمشنر ڪو حڪم جاري ڪيو آهي، ان کي هن ذيلي پيراگراف مطابق گهرائي نٿو سگهجي، پر جيڪڏهن متاثر ٿيل ماڻهو اهڙي حڪم جاري ٿيڻ کانپوءِ ٽيهن ڏينهن گذرڻ کان پوءِ اهڙي گذارش ڪري ٿو.

(9) هن پيراگراف جي مقصدن جي لاءِ ڪليڪٽر، ڪمشنر ۽ بورڊ آف روينيو کي سول ڪورٽ طور سمجهيو ويندو ۽ انهن کي وقت جي لاڳو ٿيل قانون مطابق سول ڪورٽ جا اختيار هوندا ۽ انهن طرفان جاري ڪيل حتمي فيصلي کي ڪنهن سول ڪورٽ جي فيصلي جهڙو سمجهيو ويندو ۽ ان تي عمل درآمد ڪيو ويندو.

(10) ذيلي پيراگراف (7) جي فراهم ڪيل گنجائشن کي نظر ۾ رکندي يا ذيلي پيراگراف (8)، لميٽيشن ايڪٽ، (IX OF 1908) (1908) جي دفعو 5 ۽ دفعو 12 جي گنجائشن کي لاڳو سمجهيو ويندو.

وضاحت: هن پيراگراف ۾، “ڪليڪٽر”، “ڪمشنر” ۽ “بورڊ آف روينيو” کي اولهه پاڪستان لينڊ روينيو ايڪٽ، (WEST 1967) (PAKISTAN ACT XVII OF 1967) تحت ڏنل معنيٰ موجب ورتو ويندو.

نوٽ:— آرڊيننس جو مذڪوره ترجمو عام ماڻهن جي واقفيت لاءِ آهي جيڪو ڪورٽ ۾ استعمال نٿو ڪري سگهجي.